


IT-TORRI TAL-GHASSA

JHABBAR IS-SALTNA TA' ĠEHOVA

IS-SALTNA T'ALLA
X'TISTA' TFISSER GĦALIK?



DIN IR-RIVISTA, *It-Torri tal-Għassa*, tonora lil Alla Ġeħova, il-Hakkiem tal-univers. Tfarraġ lin-nies bl-aħbar tajba li s-Saltna t'Alla fis-sema dalwaqt se ttejjem il-ħażen kollu u tbidel l-art f'ġenna. Tinkuraġġixxi fidi f'Ġesù Kristu, li miet sabieħ aħna niksibu l-hajja ta' dejjem u li issa qed jaħkem bħala Sultan tas-Saltna t'Alla. Din ir-rivista ilha tiġi pubblikata kontinwament sa mill-1879 u ma tindaxx fil-politika. Iżżomm il-Bibbja bħala l-awtorità tagħha.

Tixtieq iktar informazz-
joni jew studju tal-
Bibbja b'xejn?

Żur www.jw.org/mt
jew ibgħat ir-rikjesta tie-
għek f'wiehed mill-indirizzi
t'hawn taħt.

MALTA:
Xhieda ta' Ġeħova
IBSA House, Triq il-Waqqa
Mosta MST 4486

BRITAIN:
Jehovah's Witnesses
The Ridgeway
London NW7 1RN

Għal lista sliha tal-indirizzi madwar id-dinja,
ara www.jw.org/mt/ikkuntattja.

Din il-pubblikazzjoni mhijiex għall-bejgħ. Hija prov-
duta bħala parti minn xogħol edukattiv tal-Bibbja
mad-dinja kollha appoġġat minn donazzjonijiet
volontarji. Jekk mhux indikat mod ieħor, il-
kwotazzjonijiet mill-Iskrittura huma meħudin
mit-*Traduzzjoni tad-Dinja I-Ġdida ta' l-Iskrittura*
Mqaddsa li għandha lingwa moderna.

The Watchtower (ISSN 0043-1087) is published
semimonthly by Watchtower Bible and Tract
Society of New York, Inc.; L. Weaver, Jr.,
President; G. F. Simonis, Secretary-Treasurer;
25 Columbia Heights, Brooklyn, NY 11201-2483,
U.S.A., and in England by Watch Tower Bible and
Tract Society of Britain, The Ridgeway, London
NW7 1RN (Registered in England as a Charity).
© 2014 Watch Tower Bible and Tract Society of
Pennsylvania. Printed in Britain.

Stampar ta' kull harġa:
45,944,000 B'220 LINGWA

NOVEMBRU-DIĊEMBRU 2014

SUĖĠETT PRINCIPALI

Is-Saltna t'Alla —X'tista' t'fisser għalik? PAGNI 3-9

Għala tinteressa ruħek fis-Saltna t'Alla? 3

Is-Saltna t'Alla—Xi t'fisser għal Ġesù 4

Is-Saltna t'Alla—X'se t'fisser għalik? 8

UKOLL F'DIN IL-HARĠA

Imita l-fidi tagħhom


—Kif nista' jien nagħmel dan il-ħażen hekk kbir? 10

Il-Bibbja tbidel il-ħajjiet 14

Mistoqsijiet dwar il-Bibbja mwegħbin 16



AQRA IKTAR ONLAJN | www.jw.org/mt



MISTOQSJIET OĦRAJN DWAR IL-BIBBJA
MWEĠBIN—Għala Għandek Titlob?
Se Jwigibni Alla?

(Ikklikkja fuq TAGĦLIM TAL-BIBBJA > MISTOQSJIET DWAR
IL-BIBBJA MWEĠBIN)



IDDAWNLWDJA
DIN IR-RIVISTA
MILL-INTERNET



Għala tinteressa ruġek fis-Saltna t'Alla?

Miljuni ta' nies madwar id-dinja jemmnu li s-Saltna t'Alla hi r-raġuni għala jista' jkollhom tama għall-futur. Huma jseguw l-eżempju li halla Ġesù, li għalliem lis-segwaċi tiegħu jitolbu: "Tiġi saltnatek, ikun li trid int, kif fis-sema, hekkda fl-art."—Matthew 6:10, *Il-Bibbja*, Għaqda Biblika Mal-tija.

Filwaqt li hafna nies huma interessati hafna fis-Saltna t'Alla, hafna **religjonijiet** jidher li ftit jagħtu kasha. B'konnessjoni ma' dan, l-istorjografu H. G. Wells qal li Ġesù ta' prominenza kbira lit-tagħlim ta' dik li sejhilha s-Saltna tas-sema, madankollu Wells qal li dan it-tagħlim għandu ftit sinifikat meta mqabbel mat-tagħlim tal-biċċa l-kbira tar-religjonijiet Kristjani.

Għall-kuntrarju ta' dawn il-knejjes, ix-Xhieda ta' Ġehova jagħtu hafna importanza lis-Saltna t'Alla. Ikkunsidra dan: Ir-rivista ewlenija tagħna li qed taqra int issa hi pubblikata f'220 lingwa. Jiġu stampati kważi 46 miljun kopja ta' kull harġa, u dan jagħmilha l-iktar rivista mqassma fid-dinja

kollha. U x'inhu l-messaġġ ewlieni ta' din ir-rivista? Innota t-titlu shih tagħha: *It-Torri tal-Għassa Jhabbar is-Saltna ta' Ġehova*.*

Ix-Xhieda ta' Ġehova għala jagħmlu tant sforz biex ihabbru, jew jirreklamaw, is-Saltna t'Alla? L-ewwel nett, nemmnu li s-Saltna t'Alla hi l-messaġġ prinċipali tal-iktar ktieb importanti fid-dinja—il-Bibbja. Izjed minn hekk, ahna konvinti li s-Saltna t'Alla hi l-unika soluzzjoni vera għall-problemi li thabbat wiċċha magħhom l-umanità llum.

Meta jiġbdu l-attenzjoni lejn is-Saltna t'Alla, ix-Xhieda ta' Ġehova jkunu qed jagħmlu hilitom biex isegwu l-eżempju ta' Ġesù. Waqt li kien fuq l-art, is-Saltna t'Alla kienet l-iktar haġa importanti fil-ħajja ta' Ġesù u l-iktar tema importanti fil-ministeru tiegħu. (Luqa 4:43) Is-Saltna għala kienet tfisser daqshekk għal Ġesù? U x'tista' tfisser **għalik**? Nistidnuk tikkunsidra t-tweġibiet tal-Bibbja kif jiġu diskussi fl-artikli li ġejjin.

* Ġehova hu l-isem t'Alla kif muri fil-Bibbja.

IS-SALTNA T'ALLA

Xi tfisser għal Ġesù

Matul il-ministeru tiegħu fuq l-art, Ġesù tkellem dwar bosta suġġetti. Pereżempju, għalliem lis-segwaċi tiegħu kif jitolbu, kif jogħgħbu lil Alla, u kif isibu l-ferħ veru. (Matthew 6:5-13; Marku 12:17; Luqa 11:28) Imma s-suġġett li Ġesù tkellem dwaru l-iktar—is-suġġett li l-iktar kien jgħożż —kien is-Saltna t'Alla.—Luqa 6:45.



Bhalma ssemma fl-artiklu ta' qabel dan, Ġesù ffoka hajtu fuq li “jippriedka u jxandar l-aħbar tajba tas-saltna.” (Luqa 8:1) Hu thabat, mexa mijiet ta' kilometri fl-art ta' Izrael sabiex jgħalliem lin-nies dwar is-Saltna t'Alla. Il-ministeru ta' Ġesù nkiteb fl-erba' Evangeli, li fihom 'il fuq minn 100 referenza għas-Saltna. Il-biċċa l-kbira minn dawk ir-referenzi qegħdin fil-kliem ta' Ġesù, u madankollu jirrappreżentaw biss ftit minn dak kollu li qal dwar is-Saltna t'Alla!—Ġwanni 21:25.

Is-Saltna għala kienet tant għal qalb Ġesù meta kien fuq l-art? Ġesù kien jaf li Alla kien għażel lilu bhala l-Mexxej tagħha. (Isaija 9:6; Luqa 22:28-30) Imma Ġesù ma kienx mohħu f'li jakkwista l-qawwa jew il-glorja għalih. (Matthew 11:29; Marku 10:17, 18) Hu ta importanza lis-Saltna iżda mhux għall-benefiċċju tiegħu stess. Ġesù primarjament kien u għadu interessat fis-Saltna t'Alla* minhabba f'dak li se tagħmel għal dawk li hu jhobb—Missieru tas-sema u s-segwaċi leali tiegħu.

X'SE TAGHMEL IS-SALTNA GĦAL MISSIER ĠESÙ

Ġesù għandu mhabba profonda għal Missie-

* Dan l-artiklu jirreferi għas-sentimenti ta' Ġesù fil-preżent għax Ġesù hu haj fis-sema, u mindu rritorna fis-sema, is-Saltna bla dubju baqgħet għażiża għalih.—Luqa 24:51.

ru tas-sema (Proverbji 8:30; Ġwanni 14:31) Hu jammira l-kwalitajiet li jiġbduk ta' Missieru, bħal pereżempju l-imhabba Tiegħu, il-mogħdrija Tiegħu, u l-gustizzja Tiegħu. (Dewteronomju 32:4; Isaija 49:15; 1 Ġwanni 4:8) Mela, Ġesù żgur li jobghod jisma' l-gideb li jixxerred dwar Missieru—gideb bħal li Alla ma jimpurtahx mit-tbatija tal-bnedmin u li Alla jridna nbatu. Din hi raġuni wahda għala Ġesù kien herqan li jxandar “l-aħbar tajba tas-saltna”—kien jaf li maż-żmien is-Saltna kienet se tnaddaf ir-reputazzjoni ta' Missieru. (Matthew 4:23; 6:9, 10) Kif se tagħmlu dan?

Permezz tas-Saltna, Ġehova se jiehu azzjoni deciżiva u pożittiva għall-benefiċċju tar-razza umana. Hu se jixxotta kull demgħa' minn għajnejn il-bnedmin leali. Ġehova se jelimina l-kaguni ta' dan id-dmugħ u jaċċerta li “ma jkunx hemm iżjed mewt, u la niket u la għajat u lanqas uġigh.” (Rivelazzjoni 21:3, 4) Permezz tas-Saltna, Alla se jelimina t-tbatija umana kollha.*

Mhux ta' b'xejn li Ġesù kien herqan biex jgħid lin-nies dwar is-Saltna! Kien jaf li kienet se turi

* Għal informazzjoni dwar għala Alla ppermetta t-tbatija umana għal xi żmien, ara kapitlu 11 tal-ktieb *Il-Bibbja X'Tgħalliem Verament?* pubblikat mix-Xhieda ta' Ġehova. Disponibbli wkoll fuq www.jw.org/mt.



kemm verament hu qawwi u kemm juri moghdrija l-Missier. (Ġakbu 5:11) Ġesù kien jaf ukoll li s-Saltna kienet se tkun ta' benefiċċju għal oħrajn li jhobb—il-bnedmin leali.

X'SE TAGHMEL IS-SALTNA GĦAL BNEDMIN LEALI

Hafna żmien qabel ma ġie fid-dinja, Ġesù għex fis-sema ma' Missieru. Il-Missier uża lill-Iben biex johloq kollox—mis-smewwiet tal-ghaġeb bil-kwiekeb u bil-galassji bla għadd tagħhom sal-planeti mill-isbah tagħna u l-annimali li jgħixu fiha. (Kolossin 1:15, 16) Minnhom kollha, però, Ġesù sar 'jgħożż' lill-bnedmin.—Proverbji 8:31.

Ġesù wera l-imhabba kbira li kellu għall-bnedmin fil-ministeru tiegħu. Mill-bidu nett, għamilha ċara li kien ġie fid-dinja sabiex 'ixandar aħbar tajba' lil dawk fil-bżonn. (Luqa 4:18) Imma Ġesù mhux sempliċement tkellem dwar li jgħin lin-nies. Darba wara l-oħra wera mhabbtu għall-bnedmin. Perezempju, meta ngabret folla kbira biex jisimghuh jitkellem, Ġesù "thassarhom, u fejqilhom il-morda tagħhom." (Matthew 14:14) Meta raġel b'marda ta' wġiġh wera fidi f'li Ġesù seta' jfejqu jekk verament ried, Ġesù tqanqal bl-imhabba. Hu fejjaq lir-raġel u b'moghdrija qallu: "Irrid. Indaf." (Luqa 5:12, 13) Meta Ġesù ra lill-

habiba tiegħu Marija mnikkta minhabba l-mewt ta' huha, Lazzru, Ġesù "karab fl-ispirtu tiegħu," "tnikket," u "qabiżlu d-dmugħ." (Ġwanni 11:32-36) Imbagħad għamel xi haġa li hadd qatt ma immagina li se jagħmel—Ġesù rxoxta lil Lazzru għalkemm kien ilu mejjet erbat ijiem!—Ġwanni 11:38-44.

M'għandniex xi ngħidu, Ġesù kien jaf li s-serhan li offra dak iż-żmien kien biss temporanju. Hu rrealizza li illum jew għada, dawk kollha li fejjaq kienu se jerġġhu jimirdi u dawk kollha li rxoxta kienu se jerġġhu jmutu. Madankollu, Ġesù kien jaf ukoll li s-Saltna t'Alla kienet se ggħib tmiem permanenti għal problemi bħal dawn. Hu għalhekk li Ġesù mhux sempliċement għamel il-mirakli; hu ddikjara b'żelu wkoll "l-aħbar tajba tas-saltna." (Matthew 9:35) Il-mirakli tiegħu wrew fuq skala żgħira dak li se tagħmel dalwaqt is-Saltna t'Alla madwar id-dinja. Ikkunsidra xi twieġhed il-Bibbja dwar dak iż-żmien.

Ma jkunx hemm iżjed problemi ta' saħħa.

“F’dak iż-żmien jinfetħu għajnejn l-għomja, u jinfetħu widnejn it-torox. Dak iż-żmien iz-zopp se jixxabbat bħaċ-ċerv, u Isien il-mutu se jgħajjat bil-ferħ.” Iżjed minn hekk, “hadd minn min jgħammar hemmhekk ma jgħid: ‘Jien marid.’” —Isaija 33:24; 35:5, 6.



Ma jkunx hemm iżjed mewt.

“Il-ġusti se jirtu l-art, u jgħammru fiha għal dejjem.” —Salm 37:29.

“Hu jibla’ l-mewt għal dejjem, u l-Mulej Sovran Ġehova se jimsaħ id-dmugħ mill-uċuħ kollha.” —Isaija 25:8.



Dawk li mietu se jerġgħu jgħixu.

“Dawk kollha li qegħdin fl-oqbra tat-tifkira jisingħu leħnu u johorġu.” —Ġwanni 5:28, 29.

“Se jkun hemm irxox.” —Atti 24:15.



Ma jkunx hemm iżjed nies bla djar jew mingħajr impjeg.

“Se jibnu djar u jgħammru fihom; u jhawl u għelieqi bid-dwieli u jieklu frotthom. Ma jibnux u jgħammar haddieħor; ma jhawlux u jiekol haddieħor. . . . Se jużaw xogħol idejhom bis-sħiħ.” —Isaija 65:21, 22.

Ma jkunx hemm iżjed gwerer.

“Qed iwaqqaf il-gwerer sa tarf l-art.”—Salm 46:9.

“Ġens ma jerfax sejf kontra ġens, u ma jitharrġux iktar għall-gwerra.”—Isaija 2:4.



Ma jkunx hemm iżjed nuqqas ta' ikel.

“L-art infisha se tagħti l-prodott tagħha; Alla, Alla tagħna, se jberikna.”—Salm 67:6.

“Se jkun hemm ħafna qmuħ fuq l-art; fuq il-qċaċet tal-muntanji jkun hemm iżżejjed.”—Salm 72:16.

Ma jkunx hemm iżjed faqar.

“Il-fqir ma jibqax minsi għal dejjem.”—Salm 9:18.

“Hu se jehles lill-fqir li jgħajjatlu għall-ghajnuna, u lill-magħkus u lil kulmin m'għandux min jghinu. Se jiddispjaċih għall-batut u għall-fqir, u jsalva ħajjet il-foqra.”—Salm 72:12, 13.



Meta tqis dawn il-wegħdi rigward is-Saltna t'Alla, tista' tara għala s-Saltna t'Alla hi tant għażiża għal Ġesù? Meta kien fuq l-art, hu kien ħerqan biex jitkellem ma' kull min ried jisma', għax hu kien jaf li s-Saltna kienet se ggħib fi tmiemhom il-problemi ta' wġiħ li naraw illum.

Il-wegħdi tal-Bibbja rigward is-Saltna jħajruk? Jekk inhu hekk, kif tista' titgħallem iżjed dwar dik is-Saltna? U x'tista' tagħmel biex tkun ċert li se tibbenefika mill-barkiet tagħha? L-aħħar artiklu f'din is-serje se jwieġeb dawn il-mistoqsijiet.



IS-SALTNA T'ALLA X'se tfisser *għalik*?

Aktarx fhimt mill-artikli ta' qabel dan li s-Saltna t'Alla tfisser hafna għax-Xhieda ta' Ġehova. U forsi gietek il-kurżità dwar uħud mill-barkiet futuri tas-Saltna t'Alla li ġew diskussi. Fl-istess hin għandek mnejn tahseb jekk wegħdi bħal dawn jistgħux verament isehħu.

Tagħmel sew toqgħod b'seba' għajnejn min-flok ma temmen kulma tisma'. (Proverbji 14:15) B'xi modi, l-għaqal tiegħek jista' jitqabbel ma' dak tal-Bereani tal-qedem.* Meta għall-ewwel intqalilhom dwar l-aħbar tajba tas-Saltna, il-Bereani aċċettaw dak li semgħu, però mhux semplicement għax **xtaqu** li jkun veru. Pjuttost, eżaminaw l-Iskrittura bir-reqqa "biex jaraw

jekk dak li semgħu kienx minnu." (Atti 17:11) Fi kliem iehor, il-Bereani qabblu l-aħbar tajba li semgħu ma' dak li tghid l-Iskrittura. Maż-żmien, saru konvinti li l-aħbar tajba kienet fil-fatt ibbażata fis-sod fuq il-Kelma t'Alla.

Ix-Xhieda ta' Ġehova minn qalbhom jistidnuk tagħmel l-istess. Permezz tal-programm tagħna ta' studju tal-Bibbja b'xejn, noffrulek l-opportunità li tqabbel dak li jemmnu x-Xhieda ta' Ġehova dwar is-Saltna t'Alla ma' dak li tghallem il-Bibbja.

Barra milli titghallem dwar is-Saltna t'Alla, l-istudju tiegħek tal-Bibbja jista' jgħinek is-sib it-tweġibiet għall-mistoqsijiet importanti tal-hajja.

* Berea kienet belt fil-Macedonja tal-qedem.



Ix-Xhieda ta' Ġehova jistgħu jużaw din il-pubblikazzjoni biex jistudjaw il-Bibbja miegħek.

Biex titlob studju tal-Bibbja personali b'xejn, staqsi lil wieħed mix-Xhieda ta' Ġehova jew imla l-formola f'www.jw.org/mt. (Ara ITLOB STUDJU TAL-BIBBJA fil-paġna tad-dhul)

- Minn fejn ġejna?
- X'inhu l-iskop tal-hajja?
- Alla għala jippermetti l-hażen?
- X'jigrilna meta mmutu?
- L-art se tinqered?
- X'inhu s-sigriet għall-hena fil-familja?

Fuq kolloxx, li tistudja l-Bibbja se jgħinek 'tersaq qrib lejn Alla.' (Gakbu 4:8) Imbagħad, iktar ma tersaq qrib lejn Alla, iktar se tara kif is-Saltna t'Alla tista' tfisser affarijiet tajbin għalik—mhux biss issa imma għal dejjem. Ġesù stess qal f'talba lil Missieru: **"Il-hajja ta' dejjem** tfisser dan: li jiehdu għarfien dwarek, l-uniku Alla veru, u dwar Ġesù Kristu li int bghatt."—Ġwanni 17:3. ■

Xi tfisser għaliha s-Saltna t'Alla

Reċentement, tifla t'10 snin jisimha Folake kellha tikteb komponiment għall-iskola fuq is-sugġett "Dak li nħobb l-iktar f'din id-dinja." Folake għazlet li tikteb dwar għala tħobb tgħid lil oħrajn dwar is-Saltna t'Alla.

"Is-Saltna t'Alla hi gvern veru," spjegat Folake. "Imma hi invizibbli allura ma tistax taraha—anki jekk tilbes nuċċali!"

Folake kompliet tikteb dwar il-barkiet tas-Saltna li hi speċjalment tħares 'il quddiem għalihom. Meta semmiet uħud mill-problemi li s-Saltna se ssolvi, kitbet, "Jaqbduni d-dwejjajq meta nara nies mingħajr dar jgħixu fit-toroq" kif ukoll "tfal imutu bil-ġuħ f'postijiet differenti fid-dinja kollha." Hi żiedet, "Nerġa' nkun ferħana meta naqra Isaija 65:21." Dwar bnedmin li se jgħixu taħt it-tmexxi-ja tas-Saltna t'Alla, dak il-vers iwiegħed: "Se jibnu djar u jgħammru fihom; u jhawlu għelieqi bid-dwieli u jieklu frott-hom."

Folake qalet li tħares 'il quddiem ukoll għaż-żmien meta per-mezz tas-Saltna tiegħu, Alla se jneħhi l-mard kollu. Fil-komponiment tagħha kkwotat Rivelazzjoni 21:4, li jgħid li Alla se "jixxottalhom kull demgħa minn għajnejhom, u ma jkunx hemm iżjed mewt, u la niket u la għajat u lanqas uġiġh." Ikkonkludiet billi reggħet semmiet li dak li tħobb l-iktar f'din id-dinja hu li titkellem dwar Ġehova u s-Saltna tiegħu. Jidher ċar li s-Saltna t'Alla għandha post speċjali f'qalb din it-tifla!



“Kif nista’ jien nagħmel dan il-ħażen hekk kbir?”

ĠUŽEPPI bata biex ha n-nifs f’dik l-arja shu-na hekk kif innota r-riha taż-żahar tal-ġilju u pjanti oħra tal-ilma. Kien qed jittiehed minn negozjanti f’karavana, li issa kienu qed jaqsmu l-art baxxa tal-bokka tax-Xmara Nil. Immaġina rġiel mexjin f’linja u jmexxu lill-iġmla tagħhom tul xmara lejn jerga’ rahal Eġizzjan iehor, kultant jaħsdu xi russett jew xi agrett miexi fl-ilma, li jitgerrex ‘l hemm. Għal darb’oħra Ġużeppi haseb f’daru fl-artijiet għoljin ta’ Hebron esposti għar-rih, mijiet ta’ kilometri ‘l bogħod; iżda issa kien qiegħed f’dinja differenti.

Immaġina x-xadini jiċċaċcraw u jwerżqu mill-qċaċet tas-siġar tat-tamal u tat-tin. Dan l-iċċaċc-rar tax-xadini kien bla tifsir għal Ġużeppi, l-istess bħalma kien bla tifsir id-diskors tan-nies li għadda minn hdejhom Ġużeppi. Għandu mnejn ipprova jaqbad xi kelma jew frażi ‘l hemm u ‘l hawn. Forsi kien jaqbilla jtgħallimha l-lingwa. Sa fejn seta’ jara hu, qatt ma kien se jerga’ jara art twelidu.

Ġużeppi kien ġuvni ta’ xi 17 jew 18-il sena, madankollu diġà kien habbat wiċċu ma’ sfidi li jaqtgħu qalb irġiel ikbar. Hutu stess, mikulin bl-ghira minhabba li Ġużeppi kien il-favorit ta’ mis-sierhom, kienu għoddhom qatluh. Minflok, kienu bighuh lil dawn in-negozjanti. (Ġenesi 37:2, 5, 18-28) Issa, wara li vvjaġġaw għal ġimghat shah, in-negozjanti aktarx li kienu qed isiru inqas an-sjużi hekk kif qorbu lejn il-belt kbira fejn kienu biħsiebhom idawru lira mill-bejgħ ta’ Ġużeppi kif ukoll mill-merkanzija prezzjuża tagħhom. Ġużep-pi kif żamm milli jiddispra u jaqta’ qalbu għalkol-

lox? U kif nistgħu nżommu l-isfidi u d-dizappunti milli jeqirdulna l-fidi illum? Għandna hafna x’nit-ghallmu minn Ġużeppi.

“ĠEHOVA KIEN MA’ ĠUŽEPPI”

“Lil Ġużeppi niżżluh lejn l-Eġittu, u Eġizzjan jismu Potifar, uffiċjal tal-palazz tal-Farghun, il-kap tal-gwardja persunali tiegħu, xtrah minn idejn l-Ismaghelin li kienu niżżluh hemmhekk.” (Ġenesi 39:1) B’dak il-ftit kliem, ir-rakkont Bibliku jghinna nimmaġinaw l-umiljazzjoni ta’ raġel żagħżuġ hekk kif inbiegħ għal darb’oħra. Hu kien semplicement proprjetà! Nistgħu nimmaġinaw lil Ġużeppi għaddej minn toroq iffollati tal-belt miżgħudin bis-swieq wara s-sid il-ġdid tiegħu, uffiċjal tal-palazz Eġizzjan, huma u sejrjn lejn id-dar il-ġdida ta’ Ġużeppi.

Id-dar! Din xejn ma kellha x’taqsam ma’ dik li Ġużeppi kien isejhilha dar. Hu kien trabba f’familja nomada li kienu jghixu fit-tined u li spiss iċċaqalqu minn post għal iehor u ħadu ħsieb l-imriehel tan-nagħaġ tagħhom. Hawn, Eġizzjani għonja bħal Potifar kienu jghixu fi djar eleganti, miżbugħin b’kuluri jghajtu. L-ärkeologi jghidu li l-Eġizzjani tal-qedem kienu dilettranti ta’ ġonna mhaddrin u mdawrin b’hitin. Kien fihom siġar biex jagħmlu d-dell u għadajjar biex ikabbru l-papiru, il-ġilji, u pjanti oħra tal-ilma. Xi djar kienu maqtugħin għalihom gol-gonna, b’verandi biex titgawda ż-żiffa, twieqi għoljin għall-ventilazzjoni, u hafna kmamar, inkluż kamra tal-ikel kbira u kmamar għall-qaddejja.

Kien Ġużeppi impressjonat iżżejjed b'lussu bhal dan? Aktarx li dan ma kienx il-każ. Pjuttost hass kemm kien verament wahdu. L-Egizzjani kienu barranin ghalih kemm fil-lingwa, fl-ilbies, fil-maxta tax-xagħar—u iżjed u iżjed fir-reliġjon. Kienu jqimu varjetà li thawdek ta' allat, ipprat-tikaw l-okkult u l-arti maġika, u kienu tant jaf-faxxinaw ruhhom bil-mewt u l-hajja wara l-mewt. Però haġa waħda żammet lil Ġużeppi milli jinfe-na bis-solitudni. Ir-rakkont Bibliku jgħidilna: “Ġe-hova kien ma’ Ġużeppi.” (Ġenesi 39:2) Bla dub-ju Ġużeppi ferra’ qalbu ma’ Alla tiegħu. Il-Bibbja tgħid li “Ġehova hu qrib dawk kollha li jsejhulu.” (Salm 145:18) Ġużeppi b'liema mod iehor resaq qrib Alla tiegħu?

Ir-raġel żagħżuġh irrifjuta li jċedi għad-dispra-ment, u għamel l-aħjar li seta' fix-xogħol li nġha-ta. B'hekk, Ġehova kellu hafna xi jbierek, u fi ftit żmien Ġużeppi kiseb l-approvazzjoni tas-sid il-gdid tiegħu. Potifar ra li l-qaddej żagħżuġh tiegħu kien qed jitbierek minn Ġehova, l-Alla tal-poplu ta' Ġużeppi, u barkiet bhal dawn bla dubju għabu prosperità lid-dar tal-Egizzjan. Bil-mod il-mod Po-tifar beda jistmah iżjed u iżjed lil Ġużeppi sa-kemm fada kollox f'idejn dan ir-raġel żagħżuġh kapaċi.—Ġenesi 39:3-6.

Ġużeppi halla eżempju vitali għaž-żgħažagħ li jaqdu lil Alla llum. Pereżempju, meta jkunu l-iskola, kultant jistgħu jsibu ruhhom f'ambjent li jhossuh stramb u barrani, dinja ossessionata bl-okkult u ffokata fuq harsa negattiva u bla tama lejn il-hajja. Jekk int qiegħed f'dik is-sitwazzjo-ni, ftakar li Ġehova ma nbidilx. (Ġakbu 1:17) Hu għadu jagħti prova li jkun ma' dawk kollha li jib-qgħu leali lejh u li jfittxu li jahdmu iebes biex b'hekk joġġgħbu lilu. Hu jberikhom bil-kbir, u se jagħmel l-istess lilek.

Sadanittant, jgħidilna r-rakkont, Ġużeppi kien qed jimmatura. Mhux talli sar raġel, imma talli dan iż-żagħżuġh kien “sar sabih fis-sura u sabih fid-dehra.” Dan il-kliem jagħti x'tifhem li l-periklu kien fil-qrib, għax l-ġhotja tas-sbuhija fizika spiss iġġib attenzjoni mhux mixtieqa u mhux xierqa.

MA LAQAX L-AVVANZI TAGĦHA

Ġużeppi kien japprezzaha l-lealtà; madankollu mart Potifar ma kinitx. Naqraw: “Mart sidu xehtet għajnejha fuq Ġużeppi u kienet tgħidlu: ‘Imtedd miegħi.’” (Ġenesi 39:7) Kien Ġużeppi ttantat li jċedi għall-avvanzi kuragġużi ta' din il-mara paga-na? Il-Bibbja ma tagħtina ebda raġuni biex nassu-mu li Ġużeppi ma kienx sugġett għax-xewqat u

Mart Potifar innotat liż-żagħżuġh leali Ġużeppi



l-gibdiet komuni ghal irġiel żgħażaġh, jew li din il-mara, mara mfissda ta' uffiċjal tal-palazz għani u influwenti, ma kinitx ta' min jixtieqha fizikament. Kien Ġuzeppi se jirraġuna li sidu qatt ma kien se jkun jaf? Kien se jiġi ttantat bil-ħsieb tal-vantaġġi materjali li relazzjoni immorali bħal din setgħet toffri?

Fir-realtà, ma nistgħux inkunu nafu kull ma għadda minn moħħ Ġuzeppi. Imma għandna indikazzjoni ċara ta' dak li kien f'qalbu. Dan jidher sew fit-tweġiba tiegħu: "Ara! Sidi ma jrid jaf b'xejn minghandi dwar x'hawn fid-dar, u kulma għandu rhieh f'idejja. M'hemmx min hu akbar minni f'din id-dar, u ma ċaħhadni assolutament minn xejn ħlief minnek, għax int martu. Allura, kif nista' jien nagħmel dan il-ħażen hekk kbir u nidneb kontra Alla?" (Ġenesi 39:8, 9) Imma ġina lil dan ir-raġel żagħżuġh jgħid dan il-kliem bl-ikbar sinċerità. Il-ħsieb dwar id-dnub li riditu jwettaq saħansitra wegġġghu. Għala?

Bħalma qal Ġuzeppi, sidu fdah. Potifar kien halla daru kollha f'idejn Ġuzeppi, u ma żamm xejn lura minnu minbarra lil martu. Kif seta' Ġuzeppi jittradixxi dik il-fiduċja? Hu stmerr dan il-ħsieb. Imma kellu stmerrija jerga' ikbar: il-ħsieb li attwalment jidneb kontra Alla tiegħu, Ġehova. Ġuzeppi kien tghallem hafna mill-ġenituri dwar il-harsa t'Alla lejn iż-żwieġ u l-lealtà. Ġehova għaqqad l-ewwel żwieġ u qal eżatt x'ried. Ir-raġel u l-mara kellhom jingħaqdu flimkien u jsiru "ġisem wiehed." (Ġenesi 2:24) Dawk li pprovaw jheddu din l-għaqda ssograw iġibu fuqhom id-dizapprovazzjoni t'Alla. Pereżempju, l-irġiel li kien għoddhom każbru lil mart Abraham, li kienet il-bużnanna ta' Ġuzeppi, u lil mart Izakk, in-nanna ta' Ġuzeppi, kienu fil-periklu li jidhlu fl-inkwiet. (Ġenesi 20:1-3; 26:7-11) Ġuzeppi kien tghallimha sew dik il-lezzjoni, u kien determinat li jgħix fi qbil magħha.

Lil mart Potifar m'għogħbha xejn dak li semgħet. Dan is-sempliċi skjav ma laqax l-avvanzi tagħha, u attwalment irrefera għall-offerta tagħha bħala "ħażen hekk kbir"! Minkejja dan, ippersistiet. Forsi l-vanità u l-kburiya tagħha ġew effettwati, u dan taha d-determinazzjoni biex tbiddel il-le

ta' Ġuzeppi f'iva. B'hekk hasbitha bħal Satana, li ttanta lil Gesù. L-attentat ta' Satana falla wkoll, u minflok ma qata' qalbu, Satana sempliċement stenna għal "hin konvenjenti ieħor." (Luqa 4:13) Għalhekk nies leali jeħtieġ li jkun determinati u sodi. U Ġuzeppi hekk għamel. Għalkemm din is-sitwazzjoni kompliet "jum wara l-ieħor," hu ma kienx se jibdel fehmtu. Naqraw: "Qatt ma sema' minnha." (Ġenesi 39:10) Mart Potifar, madankollu kienet seduttriċi determinata.

Hi għażlet hin meta l-qaddejja kollha kienu barra mid-dar. Kienet taf li Ġuzeppi kien se jkollu jidhol ġewwa biex jahdem. Meta daħal, ipprova tonsbu. Qabditu minn hwejġu u talbitu għall-aħhar darba: "Imtedd miegħi!" Ġuzeppi rreaġixxa mill-ewwel. Harab mill-qabda soda tagħha u ngibed lura—imma hi baqgħet iżzomm l-ilbies tiegħu. Hu żgicċalha u halla hwejġu f'idejha. U mbaġhad harab!—Ġenesi 39:11, 12.

Għandu mnejn niftakru fil-parir ispirat tal-apostlu Pawlu: "Aharbu miż-żina." (1 Korintin 6:18) X'eżempju halla Ġuzeppi għall-Kristjani veri kollha! Jista' jkun li nsibu ruhna nahdmu fil-qrib ma' whud li m'għandhom l-ebda rispett għal-liġijiet morali t'Alla, imma dan ma jfissirx li għandna nċedu għal influwenzi ħżiena. Akkost ta' kollox, għandna naharbu.

Fil-każ ta' Ġuzeppi, swielu qares. Mart Potifar riedet tpattihielu. Infexxet twerżaq u sejhet lill-qaddejja l-oħra biex jidhlu d-dar. Qalet li Ġuzeppi kien ipprova jistupraha u li kien harab meta werżqet. Hi baqgħet iżzomm l-ilbies tiegħu li kienet se tuża bħala prova kontrih u stenniet lil żewġha jirritorna. Meta Potifar wasal id-dar, hi qaltlu l-istess gidba u sostniet li kien kollu t-tort ta' żewġha talli ġab lil dan il-barrani f'darhom. Kif irreaġixxa Potifar? Naqraw: "Ir-rabja tiegħu xegħlet"! Qabad u tefgħu l-habs.—Ġenesi 39:13-20.

"BL-IRBIT WEGĠĠGHULU SAQAJH"

Ftit nafu dwar kif kienu l-habsijiet Egizzjani ta' dak iż-żmien. L-arkeoloġi sabu fdalijiet ta' postijiet bħal dawn—strutturi kbar qishom fortizzi, b'celel fuq u taħt l-art. Ġuzeppi iktar tard id-deskriva l-post bħala "l-hofra," li ġgiblek f'moħhok post mudlam u bla tama. (Ġenesi 40:15)



Ġuzeppi hađem iebes fil-habs, u Ġehova bierku

Mill-ktieb tas-Salmi nitgħallmu li Ġuzeppi għad-da minn iżjed torturi: ‘Bl-irbit wegġġhulu saqajh, kien marbut bil-hadid.’ (Salm 105:17, 18) Kultant l-Egizzjani rabtu dirghajn il-prigunieri wara darharhom minn minkbejhom; ohrajn kellhom kul-lari tal-hadid ma’ għonqhom. Min jaf kemm sofru u ġie maltrattat Ġuzeppi—meta ma kien għamel xejn li jisthoqqlu dan kollu!

Iktar minn hekk, dan ma ġarax għal perijodu qasir. Ir-rakkont jgħid li Ġuzeppi “baqa’ hemm-hekk fil-habs.” Qatta’ s-snin f’dak il-post mistmerr!* U Ġuzeppi ma kienx jaf jekk qattx kien se jiġi liberat. Hekk kif dawk l-ewwel ftit jiem terribbli saru ġimghat, imbagħad xhur, kif żamm milli jaqta’ qalbu u jiddispra?

Ir-rakkont jagħtina din it-twegiba rassiguranti: “Ġehova baqa’ jkun ma’ Ġuzeppi u baqa’ jurih il-qalb tajba bl-imħabba.” (Ġenesi 39:21) L-ebda ħajt ta’ habs, l-ebda rbit, l-ebda ċella mudlama taħt l-art ma tista’ żżomm il-qalb tajba bl-imħabba ta’ Ġehova milli tilhaq lill-qaddejja tiegħu. (Rumani 8:38, 39) Nistghu nimmaġinawh lil Ġuzeppi, iferra’ l-agonija ta’ qalbu fit-talb lill-ghaziż Missieru tas-sema u mbagħad jikseb dik il-paċi u l-kalma li jista’ jagħti “l-Alla ta’ kull farag.” (2 Ko-

* Il-Bibbja tindika li Ġuzeppi kellu madwar 17 jew 18-il sena meta dahal f’dar Potifar u li dam hemm sakemm sar raġel żagħżuġ—forsi għal ftit snin. Kellu 30 sena meta nheles mill-habs. —Ġenesi 37:2; 39:6; 41:46.

rintin 1:3, 4; Filippin 4:6, 7) Ġehova x’għamel iżjed għal Ġuzeppi? Naqraw li Ġuzeppi baqa’ “jsib il-hniena f’għajnejn l-uffiċjal ewlieni tal-habs.”

Milli jidher, il-prigunieri kienu jingħataw ix-xogħol x’jagħmlu, u għal darb’ohra Ġuzeppi ta lil Ġehova xi haġa xi jbierek. Ġuzeppi hađem iebes u rsista fix-xogħol kollu li ngħatalu, u halla l-bqija f’idejn Ġehova. Bil-barka ta’ Ġehova, Ġuzeppi kiseb il-fiduċja u r-rispett, eżatt bħalma kiseb f’dar Potifar. Naqraw: “Għalhekk, l-uffiċjal ewlieni tal-habs halla f’idejn Ġuzeppi l-prigunieri kollha li kienu l-habs; u kulma kienu qed jagħmlu hemmhekk, hu kien li ordnalhom biex jagħmluh. L-uffiċjal ewlieni tal-habs ma kien qed jiehu hsieb assolutament xejn li kien fdat f’idejh [Ġuzeppi], għax Ġehova kien ma’ Ġuzeppi, u f’dak li kien jagħmel, Ġehova kien qed jgħinu jirnexxi.” (Ġenesi 39:22, 23) Kemm tfarrag Ġuzeppi li kien jaf li Ġehova kien qed jiehu hsiebu!

Jistgħu jinqalgħu l-għawġ u l-problemi fil-hajja tagħna, saħansitra xi ingustizzji kefrin, imma nistgħu nitgħallmu hafna mill-fidi ta’ Ġuzeppi. Jekk nibqgħu qrib Ġehova fit-talb, nibqgħu leali lejn il-kmandi tiegħu, u nahdmu iebes f’dak li hu tajjeb f’għajnejh, ahna nagħtuh xi haġa xi jbierek. Fil-każ ta’ Ġuzeppi, Ġehova kellu jerġa’ barkiet ik-bar preparati għalih, bħalma se naraw f’artikli fil-futur ta’ din is-serje. ■



KIF RAKKONTATA MINN
CHRISTOF BAUER

SENA TAT-TWELID

1951

POST TAT-TWELID

IL-ĠERMANJA

PASSAT

ATTITUDNI MKABBRA
U INDIPENDENTI



Kont ngħix ħajja egoistika

IL-PASSAT TIEGHI: Għall-ewwel ftit snin ta' ħajti, il-familja tiegħi ghexet qrib Leipzig, fil-Ġermanja tal-Lvant, mhux 'il bogħod mill-fruntiera Ċeka u dik Pollakka. Meta kelli sitt snin, minhabba x-xogħol ta' missieri konna ngħixu barra l-pajjiż—l-ewwel fil-Brażil u mbagħad fl-Ekwador.

Ta' 14-il sena ntbghatt ngħix fi skola fil-Ġermanja. Peress li l-ġenituri kienu 'l bogħod fl-Amerika t'Isfel, kelli niehu ħsieb tiegħi nnifsi. Sirt indipendenti hafna. Ma kontx inħabbel rasi kif l-azzjonijiet tiegħi kienu jeffettwaw lil had-diehor.

Meta kelli 17-il sena, il-ġenituri rritornaw il-Ġermanja. Għall-ewwel, kont ngħix taht is-saqaf tagħhom. Imma l-attitudni indipendenti tiegħi għamlithieli impossibbli li nerga' nintegra ruhi fil-familja. Meta kelli 18-il sena tlaqt mid-dar.

Sirt iżjed bla sabar, dejjem infittex skop fil-ħajja. Wara li kkunsidrajt diversi stili ta' ħajja u organizzazzjonijiet, ikkonvinċejt ruhi li l-aħjar haga li stajt nagħmel fil-ħajja kienet li nesplora din il-planetta mill-isbah qabel ma tingered mill-bniedem.

Tlaqt mill-Ġermanja, xtrajt mutur, u rhejtilha lejn l-Afrika. F'qasir żmien kelli nirritorna lejn l-Ewropa biex insewwi l-mutur. Ftit wara sibt ruhi fuq xatt il-baħar fil-Portugall. Id-deċidejt li nhalli l-mutur warajja u nibda nivvjaġġa bil-baħar.

Inghaqadt ma' grupp ta' zghazagh li kienu qed jippreparaw biex jaqsmu l-Oċean Atlantiku. Fosthom il-tqajt mal-mara futura tiegħi, Laurie. L-ewwel bahharna lejn il-gzejjer tal-Karibew. Imbagħad, wara waqfa qasira fi Puerto Rico rritornajna l-Ewropa. Konna qed nisperaw li nsibu dgħajsa tal-qluġ li stajna nikkonvertu f'wahda bil-mutur u li stajna ngħixu fiha. Imma wara tftitxija qasira ta' tliet xhur biss, il-proġett spieċa hesrem. Inqbadt bil-lieva mill-armata Ġermaniża.

Qattajt 15-il xahar mal-flotta Ġermaniża. Matul dak iż-żmien, jien u Laurie żżewwiġna u ppreparajna biex inkomplu bl-istil ta' ħajja tal-ivvjaġġar. Ftit qabel spieċajt

mil-lieva, konna xtrajna qoxra ta' dghajsa tas-salvataġġ. Waqt li kont qiegħed fil-militar, bil-mod il-mod ikkonvertejna l-qoxra f'dghajsa tal-qluġh żghira. Konna qed nippjanaw li ngħixu fiha u nibqgħu nesploraw din il-pjaneta mill-isbah. Kien f'dan il-punt—wara s-servizz militari tiegħi imma qabel ma lestejna d-dghajsa—li kkuntatt-jawna x-Xhieda ta' Ġehova u bdejna nistudjaw il-Bibbja.

KIF IL-BIBBJA BIDDLITLI HAJTI: Għall-ewwel ma kontx nara li kelli bżonn wisq tibdil f'hajti. Kont mizzewweg lill-mara li kont qed ngħix magħha, u diġà kont qtajt is-sigaretti. (Efesin 5:5) Inkwantu għall-pjanijiet li kellna li nduru d-dinja, kont naħseb li l-fatt li niddedikaw hajjitna f'li nosservaw il-holqien meraviljuż t'Alla żgur li kien sforz ta' min jagħmlu.

Però, fir-realtà, kelli bżonn nagħmel tibdil—speċjalment fil-personalità tiegħi. Peress li kont estremament kburi u indipendenti hafna, kont medhi għalkollox fl-abbiltajiet tiegħi stess u f'dak li rnexxieli nagħmel. Kont ngħix hajja egoistika.

Darba qrajt il-famuża Prietka ta' fuq il-Muntanja ta' Ġesù. (Mattew, kapitli 5-7) Għall-ewwel, ma stajt nifhem x'kien qed jgħid Ġesù dwar li tkun ferħan. Pereżempju, qal li dawk li huma bil-ġuħ u bil-ghatx ikollhom il-ferħ. (Mattew 5:6) Kont ngħid, "Persuna kif tista' tkun ferħana jekk tkun fil-bżonn?" Hekk kif komplejt nistudja rrealizzajt li lkoll għandna bżonn spiritwali, imma bl-umiltà għandna bżonn napprezzaw dak il-bżonn qabel ma jkun jista' jmtela. Huwa bħalma qal Ġesù: "Henjin dawk li huma konxji tal-bżonn spiritwali tagħhom."—Mattew 5:3.

Wara li bdejna l-istudju tal-Bibbja fil-Ġermanja, jien u Laurie morna noqogħdu Franza, u iżjed tard, l-Italja. Kull fejn morna sibna lix-Xhieda ta' Ġehova. Bqajt impressjonat bil-kbir bl-imhabba sinciera għal xulxin u bl-unità li għandhom. Rajt li x-Xhieda verament huma fratellanza globali. (Ġwanni 13:34, 35) Maż-żmien jien u Laurie tghammadna bħala Xhieda ta' Ġehova.

Wara l-magħmudija, komplejt nagħmel tibdil fil-personalità tiegħi. Jien u Laurie ddeċidejna nbahhru lejn il-kosta Afrikana u mbagħad qsamna l-Oċean Atlantiku għall-Istati Uniti. Kien hemm barra fl-oċean—it-tnejn li aħna fuq naqra ta' dghajsa mdawrin b'eluf ta' kilometri t'ilma—li rrealizzajt kemm m'jien xejn meta mqabbel mal-Hallieq grandjuż tagħna. Peress li kelli hafna hin liberu (ma tantx issib x'tagħmel f'nofs oċean), tajtha għall-qari tal-Bibbja. Bqajt impressjonat speċjalment bir-rakkonti tal-hajja ta' Ġesù fuq l-art. Kien raġel perfett b'abbiltajiet li kienu bil-wisq aħjar minn kulma stajt nimmaġina, madankollu qatt ma ġibed l-attenzjoni lejha innifsu. Hajtu kienet dwar Missieru tas-sema u mhux dwaru stess.

Rajt il-bżonn li npoġġi s-Saltna t'Alla l-ewwel f'hajti

Hekk kif immeditajt fuq l-eżempju ta' Ġesù, rajt il-bżonn li npoġġi s-Saltna t'Alla l-ewwel f'hajti iktar milli ndaħhalha fejn stajt madwar id-diversi affarijiet l-oħra li ridt nagħmel. (Mattew 6:33) Meta jien u Laurie fl-aħhar wasalna l-Istati Uniti, iddeċidejna nissetiljaw hemm u niffokaw fuq il-qima tagħna.

KIF IBBENEFIKAJT: L-istil ta' hajja egoistika li kelli qabel kienet iġġib magħha incertezza kbira. Madankollu, issa sibt sors ta' gherf biex jiggwidani li ma jiżbaljax. (Isaija 48:17, 18) Ksibt ukoll skop fil-hajja li qatt ma kelli qabel—li nqim lil Alla u ngħin lil oħrajn jitgħallmu dwaru.

Li napplikaw principji Biblici għen lili u lil Laurie nsahhu iżjed iż-żwieġ tagħna. Ġejna mberkin ukoll b'tifla mill-isbah, li saret taf u thobb lil Ġehova.

Dan ma jfissirx li hajjitna dejjem kienet ward u zahar. Imma bl-ghajnuna ta' Ġehova, aħna determinati li qatt ma naqtgħu qalbna jew nieqfu naf-daw fih.—Proverbji 3:5, 6. ■

Għala nitolbu biex tiġi s-Saltna t'Alla?

Is-Saltna t'Alla hi gvern fis-sema. Ġesù qal lis-segwaċi tiegħu jitolbu biex din tiġi għax se tirrestawra s-sewwa u l-paċi fuq l-art. Ebda gvern uman ma jista' jelimina għalkollox il-vjolenza, l-ingustizzja, jew il-mard, imma s-Saltna t'Alla tista' u se tagħmlu dan. Alla għażel lil Ibnu, Ġesù, biex ikun is-Sultan tas-Saltna. Ġeħova għażel ukoll grupp ta' segwaċi ta' Ġesù biex ikunu mexxejja bi sħab ma' Ġesù fis-Saltna.—**Aqra Luqa 11:2; 22:28-30.**

Dalwaqt, is-Saltna t'Alla se tneħhi lil dawk kollha li jopponu t-tmexxija t'Alla. Mela t-talba biex tiġi s-Saltna t'Alla hi waħda biex il-gvern t'Alla jieħu post il-gvernijiet umani kollha.—**Aqra Danjel 7: 13, 14; Rivelazzjoni 11:15, 18.**

Is-Saltna t'Alla għala se tkun ta' ġid għall-bnedmin?

Ġesù hu Sultan ideali għax jagħder. Bħala Iben Alla, għandu wkoll il-qawwa biex jipprovdi l-għajnu-na għal dawk kollha li jitolbu bil-qalb biex Alla jgħinhom.—**Aqra Salm 72:8, 12-14.**

Is-Saltna t'Alla se tkun ta' ġid għal dawk kollha li b'sincérité jitolbu biex tiġi u lil dawk li jġibu ħajjithom fi qbil mar-rieda t'Alla. Qatt mhu se jiddispjaċik li titgħallem x'tgħid il-Bibbja dwar is-Saltna t'Alla.—**Aqra Luqa 18:16, 17; Ġwanni 4:23.**



Trid tkun taf iktar
dwar is-Saltna t'Alla
u x'se twettaq?



Għal iktar informazzjoni,
ara kapitlu 8 ta' dan
il-ktieb, ippublikat
mix-Xhieda ta' Ġeħova
Disponibbli wkoll fuq
www.jw.org/mt

AQRA T-TWEĠIBIET GĦAL IKtar
MISTOQSIJET DWAR IL-BIBBJA ONLAJN



Dawnlowds b'xejn
ta' din ir-rivista u
hargiet ohrajn



Il-Bibbja
disponibbli
onlajn b'iktar
minn 100 lingwa

Žur
www.jw.org/mt
jew skenja
l-kodiċi



wp14 11/01-MT 19j
140808